

1 TIMOTI

Timoti siya ta yaiwin kibiya siir apua Yunis mi siir wai aeya Lois sowa boinmimauugo. Mi siya Jisis siiram ha naingwo tibmiiyin mi ini Adi Komii siurgisiir yai aiirrarar wakaeyokna apiskiyin. Timoti siirin Pol siya yimbin saika namim iki om nhirim simiir Krais siir yaiwin kibiya saiir hainamim. Mi mhoiyya Timoti siya iikamim naingwo tibmiiyim om Efesas hiranim simiir pasta nwowin mi Pol siya ta yokwowa ha winkle Timoti siiramin, siir kirie haiginiuwim Jisis siir siyu iiir napim. Mi siya siirin siyuun iikamim naingwo tibmiiyim simiir kigriraowiyin siir warar boinmimauugi. Iriig.

¹ Kara Polkin ta yokwowa kara winkle, Adi Komiiyin inkam ninimniski haiyin mi Krais Jisis ti inkamini krima nwokwokinin ninomor koua hiriir nikunamam, sowanii nimbingsin kariirin, Jisis Krais siir aposel inkam nwowam.

² Kara ta yokwowa Timoti kiriiram win hauugika. Kira Adi Komii siirim naingwo tibmiigin mi kira kariir yinisimnan asi nwokin. Kara minam naingwowi, Adi Komii krimiir Wanin mi Krais Jisis krimiir Biyan Inkam Komiiyin siir naingwobumbuwa mi siir naingwoyimyoka mi siir siyuun iwa inan kaikpimpitiyin wi kiriir hauugi. Iriig.

Krima niksise siyuun siir kipi nonkwo

³ Biyya iyya kara kiriir haiburgigin mi hanamin nu Masedonia hiriirin, kara kiriirar niki

boängigin, kira om Efesas tırar dwo. Mi inkam nhirim dikmiininkin, sima ti siyiu hiriinanın sima niksisaeyin Adi Komii siir yai aiir mi siir ditkigi.

⁴ Kira simiir boin sima wanmi niwiyyim simiir kipi whasprigin mi yidiwi wanwiyaeyim simiir inigim kipi nokdapyokiyoki. Mi ti hiriinan yaiyim, simiirin Adi Komii siiram naängwo tibmiiyim wi saeya whindiriraerar tani.

⁵ Taka yaiya saiir yaimwowa kara kiriir boinmauuwa, kiriir naängwo tibmiiya saiir kire haiginiuwam boinmauuga. Mi kiriir mhii kwoinim rirmiiya nwowi dimin whirki nitki karam nwowi mi kiriir naängwo tibmiiya iriipi hiriinan kiriyea mi owi. Mi kira wi iikam whiekakim simiiramar naängwo ırkaki.

⁶ Mi iikam nhirim siyiu whira namim sima ini Adi Komii siir siyiu iiiram yaowhriewhrieyiuim yaiyim sima boiniyim, hindara priboin priboini.

⁷ Mi sima Adi Komii siirin siirimar naängwokwokim siir boinmimauuwim. Mi simiir kwoinim nıdidgak bi nwokim. Sima ha naängwokim sima bıdi yinokninkinim ta yai aiirin. Mi yim sima bi ninokninkinkim.

⁸ Krıma dinokninkin Adi Komii siir siyiuim krımiir naisiimauu apiyim mi krıma ti hiriinan siyiu iiir tırı wi wadieyar nwowi.

⁹ Mi tiki siyiu hiriinanın krıma timi ninokninkin, tiki siyiuin kam miyyikim simiir tani. Niıngaka. Yio hiriinan siyiuin kamim yaowae budieyim simiir yai nanugaugauwyim simiirgin. Mi kamim digiumii Adi Komii siir mi haimriiyiugigiyim mi siyiu biyie tıriiyim simiirgin. Mi dimin biyieyim nu tır nwowiyim mi yopii ad nisomsom aokaowiyim

mi inkam nwirni mi isom aokiyim.

10 Mi hii min mi nanaeyim mi inkamin inkam nwirnaka nanaeyin hii mi wigkam yinisisim mi tauae hainami ikim. Mi niksisa mi siir yai aiir priiboin priiboiniyin mi sima siyiumwokisiyiumwowin saika ninii nansaokim.

11 Mi taki yaimwokiyaimwowa ini ta yai win kibya saiir hiriinan ywowa krema Adi Komii siirim maingimainga ta yai win kibya kariirin siyar hauugika inkam nhirim simiir boinmamaauwim. Iriig.

Pol siya Adi Komii siir boin wadiekikin siya siirsi naingwoyimyokin

12 Kriniir Biyan Inkam Komii Krais Jisis siir kirieya kariir hauugikin mi Jisis siya ina yaingwokiyin kariir mii aiir mirii siya wi digar nnowi. Mi siya nokmwini okwokin taka mii aiirin mi kara hiriinansi boin wadiekikin siirin.

13 Biya kara siir inigin siirar niki boinbumbu haiginugin. Mi kara iikamim Adi Komii siirim naingwo tibmiiyim, simiirin kara niki ipimparkim. Mi kara Jisis siir yai akar mi antamyiriyirkin mi kara siirin biri sibgu ninokninkin. Kara tiki hiriinan siyu iir asi tirkin. Adi Komii siirimin biri niki aingwo tibmiig iningga niki okin. Mi siya kariirsi asi naingwoyimyokin.

14 Biyan Inkam Komiiyin siya kariirsi naingwobumbunanaekin. Mi Jisis Krais siir kirie aeya diriraerkikin kariirin mi kara siiram in asi naingwo tibmii. Mi kariir kwoinin iki inkam nhirim simiirim asi mi naingwokwovi.

15 Mi Krais Jisis siya nua tiriir niuunikin iikam biyieyim simiir niniskii hainakikin. Mi ta yaiya kaimwo kingga mi kríma saiirim daingwo tibmii kiin. Mi karargin inkamin siyu biyie tiryin simiir biiyan inkamin.

16 Adi Komii siir kwoinin hiniina naingwokin, siir naingwoiyimoka biiyan kariir tiriir wimbini. Mi kara aknainan nwoki iisiimauuwi Jisis siirin inkam miounan, iikamim simiir whwonkam ida mi mhoiyya sima naingwo tibmii mi kwoinbudin omwai waiyayokiyokiiyin siirin wa haii.

17 Mi Inkam Komiiyin digworaekwo whiekakim simiir kigriraowiyin iinokinoka nwoyokiyokiig in mi siya bi naowikin. Niingaka. Mi siirin inkamki bi kigikin mi siyaki siyaargin, Adi Komiiyin. Mi siir inig komii mi siir namnamin ieya wi hiriinanar nwoyokiyokiikaeyami. Iriig

18 Timoti siya kariir yinisimkin biiya profet kamim sima boina kiriir mi aiir. Mi kara kiriirar boinanae ta yai aiir mi kira profet kamim simiir yai aiir daingworinu. Mi kira kamim Jisis Krais saikar nwowiyim sau simaka sibgu okworinu int.

19 Mi kiriir naingwo tibmiiya kirie dwo mi kiriir kwoinin dimin whirkin nitkii karam nwowi wi rirmiiya nwoki owim. Mi kam nhirim simiir kwoinim iripi hiriinan rirmiiya mi inkin owim. Mi ini sima yitkiigiyim mi simiir naingwo tibmiiya asi nikiigika.

20 Mi Haimenias mi Aleksanda sowa hiniina tirko. Kara sowiirin yai karamaeka sowa Setan siiramartimi am, sowiirar kwoinkin. Mi sowa tiki hiriinan siyuin, siir nwoki ninokninkini. Sowa mhoiyya wi Adi Komii siir nigbumbu haiginiu rani.

Iriig.

2

Nhwo kwisboini siyiugin

¹ Kara kiriirin minam srii kima iikamim naingwo tibmiiyim Adi Komii krímiir Wanin siiram sriigi iikam nhírim simiiram. Ta híriinan kima srínanaeya híriinana srínanae kípi sriipípiyao, kímir kwoinín saika damasukikin. Mi ta kima sriya kima Biyan Inkam Komii siir warar boin wadieki.

² Mi inkam komii nu kigriraowiyin simiiram wara timi srii. Mi inkam komii komii gavman ikim mi kríma whiekakarin wi nwoki ongwomamair aeyim. Mi krímiir kwoinín wi hiinsima nwoki owim. Mi sima krímiir kígi mi sima wa nwoki aingwowim krímiir iga hinda tinda bi nokwowika.

³ Mi taká híriinan sriya, Adi Komii siya wi ogmwo mir karam nwoki.

⁴ Adi Komii inkamin krímiir nanmaiwarkainan siya hinínam naingwowi iikam whiekakim krímiirin siya nanmaiwarkainam. Mi siya hinínam naingwowi kríma siir yaimwokiyaimwo aiir ninokninkinim.

⁵ Adi Komii nwirkinwiruwaigin mi Inkam Komii krímiir kaoprigi okwowiyin Adi Komii siiram namim, iripi híriinan nwíruwargin, siya ti inkamin Jisis Krais siyaırgin.

⁶ Krais siirar kwoinkin, siya naowama mi aingwokin. Mi iikam whiekakim simiirin wi siyar nanmaiwarkainaei. Ti híriirnan siyiuin Adi Komii siir kwoin ieyargin, ti krímiir níisiimauuwín, iikam whiekakim simiir nanmaiwarkainam.

Mi iikam whiekakim wi hindara nwoki priiyokaeyamim. Taka iiya Adi Komii siyar nimbinga krimiir nanmaiwarkainam.

⁷ Adi Komii siya nimbingin kariirin aposel inkam nwowim, siir yaiya saiir boinmimauuim. Mi iikamim Juda iikam tani simiir nini owomwarkai haiginium, ta yaiya saiir yaimwokiyaimwowa. Adi Komii siirim naingwo tibmiyyin siyuin siir. Taka yaiya kaimwoka, kara niksisa rani, siyar nimbingin.

⁸ Kara ha naingwowi, omom omoman kamim sima Adi Komii siirim sriinanaei. Mi iiya simiir ina koua ninkigi Adi Komii siiram sriyim mi simiir ina ti haiyaprapraski. Mi simiir mhii kwoinim rirmiya dwo, dimin whirki kipi nitki mi kwoin in haugihaugi whiyie. Mi ninkin wamwarkii boini yo ti hiniin dimino wara kipi nwokai mhii kwoinauin. Iriig.

⁹ Kara ha naingwowi wig sima yiuisim sibgu ii mi wi nwoki sibgu kigtidwokiyim. Mi simiir kana piuaipai piuaipai kipi hopyok. Mi mikinpai mikinpaiyim hirii kipi mi diyankii mwaomwan. Mi yiuisa umir komii sainya saiir kipi mi sain.

¹⁰ Kima sibgu mirii. Minsika iikam nhirim simiirin nwoki iisiisiimauuwi. Mi yipiki wigim naingwo tibmii mi Adi Komii siir inig iir hainani, yio siyu wadie ieya. Mi tiki hiriinan miyim yim wig simiir piuai miyik ima.

¹¹ Mi wig sima, simamar kipi naingwona, sima kam simiir aowa dwo. Mi sima yamin diminim wara kipi nomboboin, hindara dinkin tan, pi nwoki wakae ninokninkinim iiya sima Adi Komii siir inig hainaniya siir omaka hirin.

12 Kara hiniinam naingwo rani, wig sima yai kam simiir boinmamaauim mi bii sima nwowim. Niingaka. Sima hindara dinkin tan.

13 Tiki siyuin hiriinan dimusi bi tirkin. Adi Komii siya bii Adam siir nonkwokwokin mi mhoiyya Iv sair yonkwokwo.

14 Setan siya Adam siir kwoin iir bi nikpitmaigin. Niingaka. Siya wig sair kwoin iir nikpitmaigin mi saeya dimin biyie asi tirkta.

15 Wig sima wi simiir miiya yinism naokainaesiya, yim wi sairar tir. Mi sima ha daengwo tibmii mi sima iikamim simiiram in ha timi aingwokwonanae. Mi simiir iga hinda tinda kipi nokwo sima sibgu dwopisu. Mi sima hiriinan tiri mi simiirin wi Adi Komii siya nanmaiwarkainaei.

3

Inkam Komiiyin iikamim naingwo tibmiiyim simiir kigriraowiyin siir yaiga

1 Taka yaiya kaimwoka. Mi inkamin taka Adi Komii krimiir Wanin siir miiya sair bii nwowam naingwoi mi ta miiya siya miriiyam naingwowa mii wadie aeyairga.

2 Mi inkamin iikamim naingwo tibmiiyim simiir bii nwowiyin siya sibgu dwowipisu iga hinda tinda kipi nokwo. Minsika, sima siir kipi boin huriyi. Mi siya wig iruani nonkwonan inkam dwo. Mi siir kwoinin sibgu daengwo omok mi siya siir nhie air kipi nikrip. Mi inkamin siiram namiyin, siya siirin io nhwo kipi nanaowin mi siya inkam nokwo boinmimauwan inkam wadie dwo.

3 Mi siya op kipi kwiyae whaowae mi siir kwoin̄in haugihauga asiima kipi whiyie. Siya iwa inan dwo hinda kaikpimpit. Mi siya umiram kipi naingwokwonanae.

4 Mi siya siir wigyinim simiirin siyar sibgu kigrirao mi siya siir yinisim imiirin sibgu siiboboiniu haiginiu. Mi sima wi nwoki wakaeyoknam siir yai aiirin.

5 Mi siya siir wigyinim simiir sibgu kigrirao karam nwowi mi siya iikamim naingwo tibmiiyim simiirin, wi Adi Komii siir omaka hir kigrirao rani. Niingaka.

6 Mi inkamin yaeya kinkak naingwo tibmiiyin, biyan inkam siya kipi nwo siya wi siyamar pi naingwonaesi Setan siya mirii ikiya siir hiriinan.

7 Mi ti inkamin siir siyuin iikamim naingwo tibmii karam nwowiyim simiir whwonkam ida sibgu dap. Mi siya sibgu nap karam nwowi mi siirin wi Setan siya nanmaiwarkainae. Friig.

Inkam komii komiiyim iikamim naingwo tibmiiyim simiir kigriraowiyim simiir boinkika ta yaiya

8 Inkam komii komiiyim iikamim naingwo tibmiiyim simiir kigriraowiyim, yim sima iripi hiriinan iga hinda tinda kipi nokwo. Mi sima kipi mi gie mi sima opa kwiyae whaowaeiya sair kipi kwiyae mi sima umiram kipi mi aingwokwonanae.

9 Mi simiir mhi kwoinim rirmiya dwo mi sima daingwo tibmiikikin Adi Komii siir yai aiirim. Biya saeya bi nhinkiiga mi tariinanin saeya bidi nhinkiigya.

10 Mi kira simiirin tiki kigoki sima dig nwowi mi kira simiirin wi hanii dokmwini okwo haiginiu inkam komii komii, iikamim naingwo tibmiiyim simiir kigriraowamin.

11 Mi simiir wigim iripi hiriinan simiir kwoinim sibgu daengwo omok. Mi simiir iga hinda tinda kipi mi okwo mi sima kipi mi inkimikna mi simiir kwoinim sibgu dwo mi miiiminim gwomaigwomair kipi mirii.

12 Mi tiki inkam komiiyim iikamim naingwo tibmiiyim simiir kigriraowiyim, sima wiga irkiiruar donkwona. Mi simiir wigyinim simiirin simar sibgu kigrirao.

13 Mi tiki kamim simiir miiya sibgu mirii mi iikamim sima wi simiir yai aiir wakaeyoknai. Mi sima wi nidiid rani, Krais Jisis siirim naingwo tibmiiya yaiya sair nokwo boinmimauuwim. Iriig.

Adi Komii siir siyiuin siir yaimwo aeya

14 Hiya kara ta yokwowa kiriirim winkiyin mi kariir kwoin in iwi hanina sargiyin, kiriir nin kigsisauniyamin.

15 Kara kiriirin yokwoni asi win hauugikin kariirin wi dimin whirkin mi ipiyaokiiisi kiriir kignakiyamin. Mi kira wi ta yokwo aiirar nwoki kig ninokninkinim siyiuin Adi Komii siir isidin sima tiram naingwowiyin. Sima Adi Komiiyin yai minar nomboboniyin siir isidgin mi sima in iki iikamim Adi Komii siir yaimwokiyaimwowa sair nonkworinu kripkaiyim in simiir hiriinan ywowim.

16 Ta Adi Komii siir yaimwokiyaimwowa sair hiiumii digim dig nwo rani, saeya in komiigkomii

ywowa. Inkamki saiir nikwowa siiiyim wi dig nwo rani. Niingakiniingaka.

Biiya saeya Adi Komii saikar nwoka mi mhoiiya saeya ini inkam kiinar yimbiyama nu tirin mi ina nhinkigiyi. Adi Komii siir naeyiuin siyar nhinkigikin ti inkamin dimin whirki kibmu karam nwowiyin. Mi Adi Komii siir paekwosimim sima kigi siirin mi sima siirin ina boinmimauuwamim iki nu komii komiiyim hinda tindanim simiirin. Mi hinda tindan iikamim sima ina yaengwo tibmiigiyim siirim. Mi siirin Adi Komii krимиir Wanin siyar swoki ikiuna ninomor koua hiriir. Mi siya kou hirin ini namnamiinan ywowin, ini hindara wokiirimitiowin. Taka yaiya krимa boinkiya, Jisis Krais siirga. Iriig.

4

Taka yaiya kamim niksisaeiyim simiirga

¹ Adi Komii siir naeyiuin siya bidi boinkiigiyin. Mhoiiyaki niuwi inkam nhirim sima wi ta yaimwowa, wi saiir nonkworu rani. Mi sima wi uridyiu biyieyin, wi siir yai aiir sibgu wakaeyoknaei.

² Mi kamim priiyiksasaeyim yaiyim whwonkam sima ninkigi boiniyim mi sima inokin inokin simiir simiirar tirninaelkim. Mi simiir mhii kwonim paninsi hrigisi. Niingaka.

³ Mi tiki kamim niksisaeiyim krимиirin wi sima nikiduwi wig nonkwonasiyin. Mi sima nae nhirim wi krимиir nikiduwi krимa mi aeisi. Mi Adi Komii siyar nonkwokwokiyim ti nae digworaekwowim

iikamim ta yaimwo aiirim naingwo tibmiiyim sima wi hiriayar dae. Mi Adi Komii siirin wa boin wadieki.

⁴ Krîma dinokninkin, tiki digworaekwo whiekakim Adi Komii siyar nonkwokwokiyim, ini wadiekinar ywoswowim. Mi krîma simiirin kipi borisop. Krîma Adi Komii siir boin wadieki. Mi ha dae.

⁵ Adi Komii siya bidi boinkiyin, tiki naeyim, nae wadiekim. Mi krîma sriiboinkiya ti nae imiiram mi ti naeyim dimin whirki bi kîmbugim. Iriig.

Timoti siya Krais siir mii sibgu miriyan inkam kibi dwo

⁶ Mi kira ta yaiya iikamim naingwo tibmiiyim simiir boinmimauwi mi kira wi Krais Jisis siir miyan inkam kibi nnowi. Tariigina ya simiir niisiimauwi, kira wakaeyoknae saiir mi kira naingwo tibmiikikina Krais Jisis siirim. Mi ti hiriinan siyuin kira tiriyan yio naenan kiriir hauu aekimkudu haiginiuwi.

⁷ Niwiyyim inkam adiyaowaeyim sima whasiyim, sima hinda priwhas ninkikinae. Mi kira hiriinan niwiyyim simiir kipi wakae. Mi kira Adi Komii siir miiya saiir miriinanae mi kiriir naingwo tibmiiya wi kire nwoki owim.

⁸ Kira bida yinokninkin in kira mii kinan whomwho miriyyim kiriir piua pi nhinmi saeya kinhaiginiuwi ti hiriinan siyuin, yio siyu wadie ieya mi kira Adi Komii siir miiya hiriinan miriinanae mi kira ti nu iiirin wi wadieyar sibgu owi. Mi mhoiyya kira ninomor kou hirin wi hiriayar mi owi.

9 Taka yaiya kaimwoka iikam whiekakim wi saiirim naingwo tibmii.

10 Krîma minam kaokaigii Adi Komiiyin yai minar nomboñnomokiyin siirim. Siya ti inkamin iikamim naingwo tibmiiyim simiir nanmaiwarkainaeikin. Mi siya iikam whiekakim simiirin wara mi anmaiwarkainamar mi aingwowi. Tiki siyaargin miini hanin kima miriinanaeyin.

11 Kira simiirin wi dikmiininkin haiginiu mi simiirin wa timi owomwarkai haiginiu. Mi sima wi nwoki wakaeyoknam.

12 Mi sima kiriirin wi whranisimar kigi mi sima wi hiniin kipi naingwo, kira whranisim niingakin. Niingaka. Iikamim naingwo tibmiiyim simiirin siyiu miyik kira diisiimauu mi kiriir yaiya yai biyie whir kipi boin mi kiriir siyiun rirmiiya dwo mi kira nongwomamair aeyan inkam dwo mi kiriir kwoinin, simiiram ha daengwokwonanae. Mi ti digworaekwo whiekakim sibgu donkworinu kira mi kiriir mhii kwonim rirmiigirirmiiya dwokai.

13 Mi iiya kara nitana, kira wi ta mi aiilar miriikwokin, Yokwo Komii mwainiya saiir. Mi simiirin wa boinmimauu ta yai aiirin mi wa dowomwarkaiyu haiginiu.

14 Mi diminin Adi Komii siir naeyiuin siya priihauugiyin kiriir mi kira siirin nonkwonanaomainan kipi nwo. Biya profet kamim sima boinkiya, ti dimin Adi Komii siir naeyiuin siya priihauugigin, kiriir mii aiarsi. Mi inkam adiyaowaeyim siyiu kigriraowiyim, simiir inim kiriirin minam nokmwint onkwokim ta mii

aiiram nokmwin okwo haiginiugim. Mi saiirin kira nwokí onkworinuwi.

¹⁵ Mi kiriir kwoinín ta miiya saiirar hiriríukripkai. Mi sima wi kiriir mií aiirar kigi ína namyokiyokiya. Mi saeya wi uridgi nitki rani. Niíngaka.

¹⁶ Mi kira kiriir piú aiirsiyar sibgu haiya mi diminín kira nowomwarkaiyiúwiyin iikam simiir yio kaimwowar dwo. Mi kira hirii hiriyya boinmímauyokyokiyam. Mi kiriirin wi Adi Komii krímiir Wanin siya nanmaiwarkainae. Mi iikam nhirim kiriir yai wakaeyoknam, simiirin iriipi hiriinan. Iriig.

5

Siyiuin inkam siboboíniu haiginiuwiyin

¹ Mi kira inkam adiyaowaeyin siir kípi nikwao boin. Niíngaka. Mi kira siirin hiinsíma boin kira boinuya kiriir adin siir hiinsíma mi saiir hiriinan.

² Mi kira whranisisimí simiirin sibgu siboboíniu haiginiu kira siboboíniu haiginiuwiyia saiir hiriinan, kira wig adiyaowaeyim simiirin yaeya siyu kípi swoki tir hiriinan siyu iíirar swoki tir, kiriir yopuwai biyieya saiir tiri siyuin siir hiriinan. Mi kira wig kopak mwíigakim simiirin ti hiriinan siyu kaimwowin kiriir yokmana saiir siboboíniuwiyin mi siir hiriinanar swoki tir, yaeya siyu kípi tir. Mi kiriir kwoinín simiiramin rírmiiyar dwo, dimin whirkí kípi kinyískaigi. Iriig.

³ Mi kima iikamí naingwo tibmiiyim mi kima wig igibae niíngaim ad pomou karamaeyim, simiirin sibgu kigrirao.

4 Mi saeya yinism mi namoukaki niuwi mi sima saiirin wi sibgu kigrirao, biiya saeya nikimiiyae whrokwhrokmaiya sair hiriinan. Mi iikamim naingwo tibmiiyim Adi Komii siirim, sima ti hiriinan siyu iiir sibgu onkworinu. Mi Adi Komii siya wi ogmwomir karam nwoki.

5 Mi wig igibaeya ad pomou karamaeya sair kwoin Adi Komii siiraramar bidi yaingwo iskiya mi saeya ina naingwowa Adi Komii siya wa hauuwii. Mi saeya nii nabie pa sriinanae, Adi Komii siya sair kigriraowim.

6 Mi wig igabaeya iga saiira hinda tinda nokwowyiya mi nae min sair kipi nikop hauu ae. Saeya ini naoni piunan ywowa.

7 Mi kira simiirin igaokak dwoki ti siyu hiriinan iiiram. Mi sima wi boin hiuriyi rani, simiirin. Mi iikamim naingwo tibmiiyim sima nwoki inokninkini, siyuin wig igibae kigriraowiyin. Mi sima wig igibaeyim mi sima, simiirin wi iripa hiuwiyopmasu rani. Mi sima wi ntidid rani. Ningaka. Mi simiir iga wi hinda tinda nokwo rani.

8 Mi inkamin siir piugan aiir nikop hauu ae karam nwowi, yio siyu miyik rani. Mi inkamin siirgisiir wig yinim simiir whinmiminae karam nwowi, yio ti hiriinan siyuin siyu miyiki miyik rani. Yio hiriinan inkamin Adi Komii siir yaiya digiumii sair haimriyugigi. Mi inkamin naingwo tibmii karam nwowi, yio ini inkam biyie ywowin. Mi inkamin ti hiriinan siyu iiir tiriyan yio siyu miyiki miyik rani, ini wranan ywowin. Siya ini ti inkamin naingwo tibmii karam nwowin, ini siir haiburin.

9 Mi wig igibaeya biewiyim kam nwoima nwoki, 60 mi saeya kam nwiruwaniyar nwo wi mi kira saiir inigin yokwoni wa winaowid. Mi iikamim naingwo tibmiiyim wi saiir kigriraowi.

10 Sima bidiya kigim saiir siyuin, saeya iga hinda tinda bi nokwowika. Mi saeya yinar mi whinmiminaeika. Mi saiir kwoinaiggar mi prii naingwo hauu aeika. Mi iikamim naingwo tibmiiyim big nasmirwaiya simiir nwokai wini mi nae minim iikamim om whiranim simiir hauu aeiki mi iikamim hikak nwowim saeya simiir mi kigriraowi mi saeya mii miyik simiir mi mirii mi ta wig hiriinana saiir inigin kira yokwoni wa winki.

11 Mi kira wig wismii niingam simiir inigm yokwo wara kipi win. Dimusi rani, simiir kwoinim kam nwowam swoki aingwo. Mi sima wi Krais siir siyu iir haigingigi digiuwa.

12 Mi ta biiya sima nikti ombointibmiigya Krais saika, sima saiir haiburgigi. Mi iikam nhirim sima wi yaiiga saiir mi iniuwi.

13 Mi siyu whirin wi sima mi tiri hiniiingin sima iki omakam sim sibii idwodwokaiyami mi sima wi maeyau maeyauwim, sim nidwo ninkimikna amtibi. Mi tiki hiriinan yai bibiyieyim yim wi iikamim simiir whwonkam ida kipi boin. Mi sima miimin bi mriigim hinda whisariiyar priiyapmamairi.

14 Kariir kwoinin ha naingwo, wig wismii niinga sima ha ti swoki onkwona. Mi sima yinisim naokainaei mi wig sima wi simiir mii imiilar nwoki kigriraowim. Mi iikamim io krimiir nwo wi nae whwokwoka krimaka nae karam nwo wi yai bibiyie krimiir ki-

naopitkaigai boin tani. Niingaka.

¹⁵ Kira dinokninkin, ti hiriinan wig wismii niingga nhirim, sima Adi Komii siir siyu miyik siir bidi haiburgigim mi ini Setan siir siyu iir yapnamim. Mi iikamim sima simiirin asi nigbumbukim. Sima siyu miyik tiriiki waeyao.

¹⁶ Mi wig wismii niingga simiir piugana, sair hiran iikam nhirim naingwo tibmii mi simiirin simar kigrirao. Mi ti wig wismiiya mi ta sair hiriinan hika, ya Adi Komii siir omakan iikamim simiir kipi hauu. Mi ti wig wismii niingga nhirim ad pomou karamim, simiirin Adi Komii siir omakan iikamim simar kigrirao. Iriig.

¹⁷ Mi inkam adiyaowaeyim siyu komii kigriraowiyim, sima mii miyik miyik sibgu mirii. Mi yaimin simiir boinmimauuwi mi simiir nowimwarkaiyuwi mi sima simiirin sibgu kigrirao. Mi simiir umirin wi kourig dii.

¹⁸ Yokwo Komii saeya hinina boinka, kira bulumakau siir yaiya sair kougripikou, witin siya nokwo namnadgiyim simiir naesiyin. Mi ini hiriinankinar ywowin, inkamin mii miriyyin, siya wi whisarii pi miriisi, siya digworaekwower timi hai.

¹⁹ Mi inkam nwirki inkam adiyaowaeyim siyu komii kigriraowiyim yai simiir boin huriyiugi mi kima wi siir yai aiir kipi wakae. Niingaka. Mi nwis nwoima nwokiswo, sima wara boinkiswo aeya nik rani.

²⁰ Mi inkam adiyaowaeyim siyu komii kigriraowiyim sima siyu biyie tirkin mi kira simiirin iikam whiekakim simiir whwonkam ida dikmiininkinhaiginiu. Mi iikamim naingwo

tibmiiyim, sima wi nwoki wakae ninkiounakiyim.

21 Mi Adi Komii siir whwonkam ida mi Krais Jisis mi Adi Komii siir paekwosim ieya ti digworaek-wowim yokwoni kara win hauugiyim kiriiram, kara igaokak nwokikin. Kira ti digworaekwowim simiir sibgu donkworinu kripkai mi wadieyin nhirmiyarar kipi nwo mi nhirim simiirin io whwonkam kipi kao. Niingaka. Kira simiirin wadiekinar dwo.

22 Mi kira inkamin Adi Komii siir mii mireyyamin, siirin aisiima kipi nikti okmwin okwo haiginiu sasau. Mi kira inkamin dimin biyiekakin siir nokmwin okwovi mi sima wi hiriayar naingwawi, ni kira iriipi hiriinankakin. Mi kirasiyar kigriraona mi kira piu rirmiyya nwoki owi.

23 Kira op niinga kipi kwiyae. Niingaka. Kira op wain haimii wara kwiyae, ta kiriir mai mhii tir nwokaiya saiir digiyim.

24 Mi iikam nhirim simiir dimin biyieyim idowiya nwowim, yim kira simiirin ina kig ninokninkinim mi kira wi simiir boiniyopnatkaigi. Mi nhirim simiir dimin biyieyim idowiya nwo karam nwowim, mhoiyya sima wi idowiya nwo iuguski.

25 Mi hiri hiriinan kinar tani, iikam nhirim simiir siyiu miyiikin, yio wi idowiyan mi owi. Mi kira wa kig ninokninkini mi nhirim idowiya nwo karam nwowim mhoiyya wi idowiya nwo iuguski. Iriig.

6

Ta yaiya mii niinga priimiriyyim kamim simiirga

1 Mi kamim whisarii mii priimiriyyim, sima simiir biyan inkamin simiir mii kigriraowiyin, siir yai aiirara sibgu wakaeyokna mi sima siir inig iir hainan. Mi sima hiriinan tiri mi iikam whiekakim sima wi krимиir boinikikasna rani, ta Adi Komii siir yaiya krимa boin boinmimauuwa.

2 Mi kamim whisarii mii prii miriiyim sima ha kigi, simiir biyan inkamin simiir kigriraowiyin siya naingwo tibmii mi sima wi hiriyyar naingwowi siya krимиir nomiiyaugin. Mi sima wi ha kipi naingwo siirin wi sima ninkin idwowi. Niингака. Simiir kwoin in mii aiirama hirirukikin. Mi ta miiya sima miriya siir, saeya wi hiriyya namyokiyokii. Dimusi rani, siya ini simiir naingwo tibmiiyan inkam nomiiyau nwir ywowin. Iriig.

Inkamin niksiseae owomwarkaiyiuwiyim mi dimin mwoni haii akani yaiga

Timoti kira simiirin hiri hiriyyar siboboиниу haiginiu ti digworaekwo whiekakim simiirin.

3 Inkamin ti Biyan Inkam Komii Jisis Krais siir yaimwowa yaewan saiir kindiyiuwangigi mi siir kwoin arar priinaingwo boini.

4 Mi ti inkamin siya pi nantamyiryirkin, siya ninokninkin simkak nwo rani. Niингака. Siir kwoin in hindara kinswo ounaeikin, diminsimkar windi pi siyar nin hopswi iuwi mi sima pi saisirsiyar nhinaigin okwowi. Mi iikam whiekakim sima asi ninkininini mi sima yaii yaiiya asi mi ninii nansaonanaei. Mi iikam nhirmi asi mi yaswaiyiui mi iikam nhirim asi mi priiboin huriyiui.

5 Mi kripiinanii asi kigi mi tiki hiriinan iikam simiir kwoinim ini habwowhaeni kwoinan

ywowim mi sima ti hiriinan digworaekwo biyieyim simiir asi tirkiyami. Mi sima ta yaimwowa saiirin aru asi nwokim. Sim kwoinim hinina naingwokim, wou nikwo aeni siyiun siyaargin digworaekwo hoimgak haiwiniyin mhoiiya.

6 Ihi, inkamin Adi Komii siir siyiü iir napiyin mi siir kwoinin ha naingwowi, kara digworaekwokaki mi iuwi yio ini mi owin, siya maingimainga ti hiriinan siyiü iiramar timi o. Siya inkamin digworaekwo hoimgakak nwowiyin ini siir hiriinan ywowin.

7 Mi iiya apu saeya naokainakiyim krimiirin, krima diminsim whir swoki hainananini rani. Niingaka. Mi iiya krima mi ao nami wi iripi hiriinan, niingar mi haingikaigi.

8 Mi krima yiuis nae minkaki niuwi mi wi idib idib haiyam kipi swoki aingwo. Niingaka. Ti hiriinanim ini digar mi owim.

9 Mi iikamim umir digworaekwo hoimgak haiyam naingwokwonanaeyim mi simiirin wi Setan siya nanmaiwarkainaesi mi sima digworaekwom simiir kinsiis haiginiu karam nwowiyim wi simiiram kigmairi. Mi tiki hiriinan iikamim wi sima nonkwobumbu ninkin haiginiuwi.

10 Mi iikam nhirim umiram naingwokwonanaeiyim mi ti hiriinan siyiun siyaargin dimin biyie tiriycin. Mi ti siyiü hiriinanin siya kiyaigin mi sima Adi Komii siir siyiü iir asi nonkwo iuguskikim. Mi sima, sima sima asi nonkwobumbu ninkinakim. Mi simiir kwoinim ini hinda haigiyiskaikiyim. Irrieg.

*Kimiir naingwo tibmiiya saiirin sibgu
donkworinu kripkai*

11 Mi kira ini Adi Komii siir inkam ywowin. Mi kira ti hiriinan diminin siirin digiumii haigingig. Mi kiriir kwoinın siyu miiyiki miiyik tiri siyuın siurgisiiramar daingwo hiririukripkai mi iga hinda tında kipi nokwo. Mi kwoinın simiiramar daingwo ırkak mi simiiramar daingwokwonanae. Mi kira iikam whiekakim simiiramar daingwokwo mi kira sibgu dokworinu mi kira inkam miuunan dwo.

12 Mi kira kwoinbudin omwai waiyayokiyokiyyin siir haiyam naingwowi mi kira inkamin ig ninkininin iwitiyin bii niwit okwowam mi siir hiriinan ti o ig ti wiriiyik mi Adi Komii siya kiriirin wipi hauuwi. Biya Adi Komii siya kiriirin hiriinanam nikunakin ti kwoinbudin omwai waiyayokiyokiyyin siirim, kira boinmauuwa kiriir naingwo tibmiiya saiir, iikam whiekakim simiir whwonkam ida.

13 Mi digworaekwo whiekakim simiirin kwoinbudin omwai waiyaiyin Adi Komii siyar hauugim. Mi siir whwonkam ida mi Krais Jisis siya, inkamin siir naingwo tibmii aiir boinmauuwin Pontias Pailatni whwonkam ida mi sowiir whwonkam ida, kara ta yaiya kiriirin igaokak asi nwokikin.

14 Kira wi mintarao Adi Komii siir yaiyim igaokak siya nwokiyim kira simiir ti wakaeyok kigna diriraerar. Mi kira wi kipi swoki itapyokmimin. Mi kiriirin wi inkam nwirki kipi boin huriyiu, wi hiriya damyokiyokii. Mi wi Jisis Krais siyar nwoki imbini kakim.

15 Adi Komii siya bidi yimbinin iiya idowiyya siya

nimbiniyana mi siya wa nimbiyami. Adi Komii siyaırgın inkamın maırgımaırgaeiyin. Mi siyaırgın digworaekwo whiekakim sim kigirkakiyin. Mi siyaırgın biikı biiya whiuwiniunan nu kigriraowiyim inkam komii komiiyim simiir biiyin ini siyar swoki owin.

16 Mi siyarın wi swoki ao rani. Niıngaka. Wi hiriyyar nwoyokiyokiıkaeyami iinokiinokin. Mi maeyaua siya nwoyiya hır niuyaesiya paeya ya ini kirie ywowaowa mi iikam wi sair kingiin napkinmasu rani. Mi siirin inkam nwirkı bi kigsrankin biiya mi tariinan. Niıngaka. Siyaırgın digworaekwo whiekakim sim kigirkakiyin iinokiinok. Mi siir inig iiirin ha timi hainan mi siirin ha timi boın maırgımaırga haiginu iinokiinokin. Iriig.

17 Kima kamim nu tıran digworaekwo hoımgakakim simiir boın, sima wi simamar kipi naıngwona. Mi sima digworaekwo whiekakim nu tıranım sibgu o kripkai karam nwoyiym simiiram kipi nikpitkii. Mi sima Adi Komii siaramar dikpitkii kripkai, siyaırgın digworaekwo hoımgakakim piu nhıınmı kinyim iinokiinok sim hauuyiyim.

18 Kamim digworaekwo hoımgakakim simiir boın, sima mii miiyık miiyık imiirar sibgu mirii. Mi sima digworaekwo nhıırim hindara priihauu inkam nhıırim simiirin.

19 Mi sima hiriinan tıri mi simiiramın wi digworaekwo miiyık miiyık kasa haıngiriyu haigin tani ninomor kou hirin, wi Adi Komii siya hauwi mi wi sima nwoki haiyim kwoınbudın omwai waiayokiyokiyyin. Iriig.

20 Timoti, ta miiya Adi Komii siya hauuwa kiriir, kira saiirin sibgu kigrirao. Mi kira yaiya hindara ninkin wamwarkii boiniya aru saiirsi dwo. Mi iikam nhirim yim ha mi aingowi, ya ninokninkin miiyik hauu haiginiuwika. Niingaka. Yapi niksisaei.

21 Mi iikam nhirim yim ina nonkworinu kripkaiyim ta yai niksisae aiirin mi sima naingwo tibmiiya Adi Komii siirim, sima saiir bi swoki tisiryiskaigim. Niingaka. Mi kariir kwoinin ha naingowi Adi Komii krimiir Wanin siir naingwobumbu miiyika wi kimaka nwoki owim. Iriig. Kariir yaiya ini dig ywokiya.

**Yai Wîn Kibiya
The New Testament in the Sepik Iwam Language of
Papua New Guinea
Nupela Testamen long tokples Sepik Iwam long
Niugini**

copyright © 1989 Wycliffe Bible Translators, Inc.

Language: Sepik Iwam (Iwam, Sepik)

Translation by: Wycliffe Bible Translators

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2012-10-23

PDF generated using Haiola and XeLaTeX on 18 Mar 2025 from source files dated 31 Aug 2023

5350dc83-93b2-5000-9c98-dcdb728ba84f